

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieli.y numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).

Kirunak naszaj adukacyi.

Užo z daŭniasznich por wychodzić z naszaj wioski ci miasteczka dawoli wialikaja hramada ludziej, katoryja zda-byŭszy sabie nawuku jeduć na roznyja stanowiszczy i ciapier żywuć abo miży swajho narodu, abo daloka ad jaho. Hetaja ludzi paszyryli swoj świetahład, nawuczylisia karystawać z roznych re-czaŭ, praświecili swoj rozum nawukaj i mohuć pracawać užo z mnoha bolszaj karyścijaj dla czalawieczestwa, czymśia ludzi prostyja, niadukawanyja.

Z naszych wiosak, kažu, mnoha jeduć małych ludziej u miasta na adukacyju i treba byłob spadziwacca ad hetaj hramady wialikaj karyści dla swajho narodu, tymczasem praktyka nam pakazwaje, szto dzieicca zusim inaksz, bo małady czalawiek, pajechaŭszy na nawuku, skora zabywajucca ab swajej wiosce, pra swaich rodnych, stydajucca abo zusim wyrakajucca swaich baćkoŭ, czurajucca swajej rodnaj „prostaj“ hutarki, swajej baćkaŭszczyzny i robicca pamalu wyradkam swajho narodu. Hetakija fakty traplajucca czasta i kali czalawiek pryhledzicca im, to mimawoli zabalić dusza i pytajesz sam siebie, dzie tut przyczyny, dzie lekarstwo na hetaje zło, czamu hetak robicca, szto lepszyja siły naszaho narodu stanowiacca wyradkami, iduć da czużych?

Przyczyn hetaho jośe mnoha. Wyliczu hłaŭniejszyja:

1. Kiepskaje hadawaŭnie dzieciej.
2. Nizrozumieŭnie narodnaj sprawy (mowa narodnaśe i. t. d.)
3. Niejkaja dziŭnaja ŭstydliwacśe.

1. Baćka, kali užo dumaje pasłać swajho syna ŭ szkołku, to majeć tuju dumku, kab jaho wykirawać na pana, ci, jak kažuć inszyja, na lahczejszy chleb. Hetaja dumka wyjaŭlajucca czasam i pierad synam, katory užo z 12—15 let dumaje, szto jon lepszy i znaczniejszy ad swaich wiaskowych tawaryszaŭ i czakaje taje chwiliny, kali jon užo budzie „panam“ kali ŭłożyć czornuju adziežu, pajedzie dalej ad swaich u horad, a kali przyjedzie da chaty, to ŭsie buduć na jaho pakazwać i ŭważać za sztości wy-szejszeje. Hetym dumkam paturajuć baćki, katorem czasam i ŭ haławu ciapier ni prychoźić, szto hety самы synok, katory z hary ŭhledajucca na swaich bratoŭ, takim-że pohladam kaliś uzhlanie i na ich — ciapier jany cieszacca, baczuczy panskujy zuchawataś swajho dzieciaci i hardziacca pierad swaimi susiedziami.

2. Hetaki chłopiec, kali užo akoneczyć swaju nawuku, ni maje ani krychi taho, szto dastaŭ u naśledak ad swaich dzie-doŭ i pradziadoŭ: zabywajucca ab swajom rodzi, zabywajucca jakaja kroŭ ciacze ŭ jaho żyłach, zabywajucca ab swaich bratoch i taja ziemlica, katoraja jaho ŭzhadawała, i taja wioska, katoraja wypieścila jaho na swaich hrudziach, stanowicca dla jaho czużoj, bo jon pakachaŭ czużoje i staŭ czużym. Swaju mowu zamianiŭ na czużuju, zdradziŭ swoj narod, zapiorsia swajej boćkaŭszczyzny i ad-daŭ swaje siły czużym.

3. Ustyd swajho narodu robić czasta z nas paśmieszyszeje ŭ woczach naszych susiedziaŭ. Kali syn zaprecca swajho baćki, abo i ŭsiej radni, to jaho

nazywając wyradkam, kali czaławiek jaki zaprecca swajaho narodu i taje radni, pasiered katoraj uzhadawausia, wyras to jaho nazywając zdrajcam, nazywając ni tolki swaje, blizkija jamu, ale i czużyja, pahladajuczy na prybludu, szepczuć „heta toj, katory stausia „naszym“, choć może ũ woczy chwalać jaho i wywyższając jaho adwahu każuczy, szto zrabiał, jak razumny czaławiek. A toj prybluda nawat i ni czuje, szto skriwił swaju „prostuju“ duszu ni czuje, szto pieramianiu swajo pryrodnaje, szto pierastał być tym, czym jaho stwarył Boh. Jon nawat jaszczce naśmichajeca z swajej hutarki i swajho narodu, ni wiedajuczy taho, szto śmiajeca z samaho siabie, śmiajeca z tych darów Bożych, katoryja dany jamu przy jaho radzeńni.

Dyj nasz sielanie pahladali na każdaho adukawanaho czaławieka, jak na sztości wyszejszaje, panskaje, dumali szto adukawany czaławiek razam z adukacyjaj zdabywaje sabie panstwo — i kali wuczony czaławiek przyjedzie ũ wiosku i pacznie harać, baranawać, abo jaszczce hnoj wazić, to sielanie pahladając i śmiajuczysia szepczuć: „ot tabie i wyūczyusia, nibyto siadzie ũ w mieści, wydawał hroszy na nawuku, stakanu swaich baćkoŭ i nima ni czoha.

Szkada wialikaja, szto ũ nas hultajstwo zwiazano z paniaćciem panstwa: kali hultaj, to i pan, a jeśli pan, to i hultaj. Ni chaczu ja hetym kamu koleczy prytknuć, ale tolki charakteryzuju paniaćcie ludziej — na kolki jano sprawniawaje, nichaj asudzić sam czytar. Ja dabawi ũby jaszczce, szto ideałam naszych ludziej, metaju, da ktoraj silicca ũsiaki wiaskowy żychar — heta hultajstwo, z katorym u jaho paniaćci luczyeca panstwo i dobraje, szczaśliwaje życie.

Taki panski kirunak adukacyi još przyczynaj taho zdradnictwa swajho narodu, jakoje dzieicca na naszych waczach. Moładź nasza pawinna wuczycia dla siabie i dla narodu a nie kryj Boże, dla panstwa — i da hetaj mety pawinny jści ũsie, miłujuczyja swoj narod i spahladajuczyja jamu ludzi.

Ryhor Kl-icz

Paważanym czytarom: S przyczyny ad redakcii nie zalczczaj hety № krychu pry paźniušia i ci akuratna budzie wychadzić „Bielarus“ dalej, pakul kanczyeca wajna a tak sama, ci poczta akuratna budzie daształać czytarom — ruczacca nia możem.

U lipni.

Upały dniom piakuć ahniom,
Ŭ pawietry dnhata
Lje pot z ludziej; aż da hrudziej
Dachodzić młasnata.

Ŭlipniowy dzień rad kożny ũ cieni
Schawacca ad śpiaku,
Ci da wady na chalady
Czabochnucca ũ raku.

Lipa ćwicie. Na śpiekacie
Ŭ kruh pach dajecca czuć
I pszczoły ćmoj ũ istwie hustoj
Huduć i miód biaruć.

Siwieńki dzied lipowy ćwiet
Zbiraja wun na lek:
Ad łamaty zdaroj światy
Ŭ im maja czaławiek.

Z wiszniowych dreŭ chto tolki ũspieŭ
Rwie jahady z halin,
A tam iznoŭ biaruć s kustoŭ
Pareczak moc, malin.

Na poli skroś raboty doś
Ludcy upali ũ szak;
Ŭniwiarka jdzie, żytco kładzie
Na źmieni na pawal.

Tut sierp braźdżyć, kasa zwinić
Szaścić saloma ũ mach,
A pieśni ton z usich staron
Czuwać na postaciach.

Tam dzie nia dzie kaśba idzie
Na spoźnianym luhu,
S pakosaŭ kop, czutny zakrop
Ad siena - murahu.

Ŭ harodzie mak ćwicie; burak
Baćwiniam być hatoŭ;
I ahurok da słonca bok
Swoj wywiarnuŭ z listoŭ.

Cybaty bob praz razciarob
Zikraty ũzrok ũzniaŭ,
I szmat strukoŭ dla pastuszkoŭ
Užo pryhatawaŭ.

Miż kanapiel i skaraśpiel
Płaskoni zichacić,

*Prosicca rwać, ni pazwalać
Bolsz stoniajku spialić.*

*Tam u paloch haroch pryloch
Da ziemi ściabliwoj,
I ćwiat i struk ad chciwych ruk,
Chawajuczcy ũ pawoj.*

*Prazrysty lon ũ zialony ton
Siniawy dadaje,
Jak drobny ćwiat na wolny świet
Pry wietry razsiaje.*

*Znikaja sum ad ciałkich dum,
Cud baczuczcy naukruh;
Niawoli put pazbyŭsia tut
Twoj niśmiarotny duch.*

*I czuisz ty przyŭi światy
Pryrody da żyćcia,
I ljucca ũ mih ũ nutroch twaich
Pryliwy paczućcia.*

A. Ziaziula.

Boh uściaroh.

„Aj jej, aj jej, a Bożańka, miły Boże, czaho ja daczakała, da czaho dażyła zhinie moj Januczok biedny, zhinie jak muszka ũ pawuczyni...“ Tak hałasila Ahata Januczycza, wypuszczajuczcy muża „zapasnoha“ na wajnu—i praliwała pry hetym haraczyja, dy bujnyja jak bob ślozy.

„Wola Bożaja, Ahatańka, supakojšia, ni płacz, dy Bohu malisia, szak-że wiedajesz, szto biaz woli Bożaj i wolas z haławy czalawieka nie zwalicca, może-ż Boh uściaraze mianie ad nieprzyjacielskich kul, może pazwolić wiarnucca damoŭ zdarowamu. Wierma, duszańka i dufajma Bohu, szto Jon zastupicca i uściaraze taho, chto ũ Im usiu swaju nadzieju Pakładaje“ — supakojwaŭ Januczok, choć i ũ jaho kapali ślozy z waczaj.

„Wieru, Januczok, u Boha, dufaju i Matańce Najświaciejszaj, ale serce kroieca, jak uspomniu, szto jdziesz pad hrad kul, dzie koźnuju minutku śmierć hladzić u woczy, Boże moj, Bożuchna miły, zlitujšia nad nami!“

Ale jak ni balesna razstawacca, jak ni ciałka pakinuć płaczuczaju żonku, dy z małymi dziećkami ũ chacie, pawinaś klicze i czalawiek musić słuchać. Dyk pacaławalisia małżonki szczyra,

szczyra, pacaławauŭ Januk i swaich małeńkich dziećtak, dy addaŭszy ũsiu swaju siamiejku ũ apieku Boha i Maryi Najświaciejszaj pajechaŭ na zborny punkt.

Tut jon spatkaŭ i susiedziaŭ i znajomych, a ũ koźnaho byli ślozy na waczach, koźnamu žal cisnuŭ serce pa siamiejce pa rodnych...

Stali pieraklikać i naznaczali kudy kaho, adnych u szpitali, druhich u karawuły inszych jaszce dzie inaksz, a najbolszaju czastku pasyłali u hłaŭnuju wajennuju armiju. Tudy papaŭ i Januk.

Trasłosia serce na ũspamin, szto woś-woś zahrymiać harmaty, zaświszczać kuli kala wusz, stanuć padać ludzi kala jaho, jak tyja muchi, nasmaktaŭszysia muchamornaho soku, ale ũ sercy jaho adzywaŭsia niejki hołas, katory kazaŭ, szto Boh Usiomocny maje ũladu i nad kulami i biez Jaho dopusku ni wodnaja z ich ni zaczepić czalawieka, szto nia zhinie toj i na placu bitwy, chto ũsiu nadzieju pałażyŭ u Boha. A ũ chacie Ahatka z dziećkami rankam i wieczaram i kali tolki była chwilina czasu, ad pracy stanawilaśia na kalenki prad abrazam Matki Bożaj Wostrabramskaj, dy zasylała haraczyja molby, za żyćcio i zdaroŭje Januka. A kali ũstawala ad małitwy, czula niejkaje ũspakajeńnie ũ sercy, katoraje zdajecca hawaryło, szto wierniecca Januk żywy i zdarowy i buduć żyć razam i szczaśliwa.

* * *

Worah byŭ mocny i chitry dyk nia lohka było z im spraułacca, ale naszaje wojska, bolsz dufajuczcy ũ pomacz z nieta czym u swaje siły, a nisprawia-dliwyja chitryki majuczcy ũ wialikaj pahardzie, ćwiorda stajało za swaju baćkaŭszczyzny i nie dumalo nawet adstupać. I zyszlisia dwie wialikija siły, siły straszennyja. Woraham pamahała chitrasć i hardasć, dy nienawiść da naszych, a naszym, zaczepianym biez daj przyczyny, blałasławiła znać ruka Bożaja.

Razlohsia hrom ad armatnich strelaŭ dy ad załpaŭ strelbaŭ sałdackich, aźno ciomna zrabitosia ad pyłu — dymu, paliłasia kroŭ paczulisia jenki ranianych, śmierć kruhom zabirała ludzkija żyćcia, Januk aźno pryhłoch ad usiaho hetaho, dy ad świstu kul kala wusz, ale adharwajuczcy ũ duszy „Zdrowaś Maryja“... krepka stajaŭ na swaim miejscu, dy puszczaŭ kuli ũ aboz worahaŭ swajej baćkaŭszczyzny.

Scichli ũreście harmaty woraha i sta-

ła adstupać ich armija... naszy tady jaszce bolejš napiorli na ich i tak, szto tyja kinuli swoj aboz i biez ładu pabiehli... Naszy haroj!

Praz niekolki czasu była zroblena zhoda i Januk pjauczy: „Ciabie Boże chwalim“ waroczaŭsia żywy i zdarowy da swajej haspadarki, da miłaj żonki Ahaty, da rodnych dzietak i da ūsiaho swajho.

Skolki radaści, skolki wiasiella było ū Janukowych, kali haspadar wiarnuŭsia z wajny. Szinat susiedziaŭ zyjšzłsia da ich, kab pasluchać raskazaŭ ab wajnie, a sluchajuczy nikatoryja ni dawierali, szto byŭ Januk u hetkaj raźni, bo kalib heta była praŭda, kazali, toby i jaho zabili. Ale Januk ówiardziŭ: „Boh Usiomocny i wajnoj i kulami kieruje, ja ūsiu nadzieju mieŭ u Bohu, dyk i zlitatawaŭsia Jon nada mnoj dy abaraniŭ ad śmierci i kalectwa... Chaj budzie Jamu wiecznaja chwała.

B. I.

S-taja Anna Matka N. P. Maryi.

Matka N. Dz. Maryi przšla na świet u Betlejemie kala 70 hadoŭ prad naradzeńniem Pana Jezusa. Baćka jaje byŭ z rodu Aarona, pierszaho Arcykapłana żydoŭskaho i nazywaŭsia Matan, matka z pakaleńnia Judy zwałaŭsia Maryja Emerencyjanna. Byli heta ludzi bahatyja i wielmi dobryja i pabożnyja. Mieli try daczki s katorych najstarszaja Maryja wyjšła zamuż za Kleotasa i była matkaj Jakuba, Szymona i Judy Aposłałaŭ, druhaja daczka zwałaŭsia Sabe i była matkaj św. Alźbiety, matki Jana Chryściciela, treciaj daczkoj była św. Anna, Matka Maryi, Najświaciejszaj Matki Boskaj. Jana ad małku była wielmi pabożnaj i stydliwaj, praz szto tymbolejš małła padabacca druhim. Bolszuj pałowu dnia prabywała ū kaściele, a czytajuczy Piśmo Światoje haracza żadała, kab chutcej nadyszła para, kali na świet przyjdzie abicany Mesyjasz. Kali ūwajszła ū hady, baćki wydali jaje zamuż za wielmi bahataho i wielmi bohabojnaho muža Jachima. Światy Jan Damascenski każe, szto Jachim i Anna heta była najpiekniejšzaja małženskakaja para, z katoraj pawinny bylib brać przykład usie žanatyja. Majuczy wialikija dochody jany dzialili ich na try czastki, z katorych adnu addawali na kaścioł, druhuju na biednych, a s treciaj żyli sami. Biednyj

z usich bakoŭ nawat z zahranicy zychozdilisia da śłaŭnaj jałmużnicy światoj Anny.

Prażyła Anna bliska 40 hadoŭ z Jachimom, a niwodnaho nia mieli dziciaci. Biazdzietnaść-że ū starym zakonie liczyłaŭsia wialikaj niłaskaj Boha. Anna ciarpiela pakorna usie prytyczki susiedziaŭ, ale smucilaŭsia z toho, szto nie z jaje patomstwa narodzicca Zbawiciel.

Jachim daznaŭ z pryczyny biazdzietnaści wialikaj przykraści pierad ludźmi ū światyni ad kapłana, szto przyjmaŭ achwiary. I pašla hetaho pajszoŭ na puszczy, dy praz 40 dnioŭ dzień i nocz prasiŭ ab zmiławańni Bożym. Anna-ż wyszła ū sad i padobna, jak na puszczy Jachim dzień i nocz prasila Boha zniac z ich plimu biezplodnaści. I wysłuchaŭ Boh ich modłaŭ i prad Jachimom na puszczy, a prad Annaj u jaje skrytce ū sadzie staŭ Anioł i ū Imie Boha skazaŭ im, szto buduć mieć dzicia. Zyszlisia tady światyja małżonki i ni ū zabawie Anna paczułaŭsia paważnaj. Kali przyjšła para, śwjataja Anna wydała na świet dziaŭczynku, katoruju nazwali Maryjaj, a katoraja miała stacca Matkaj słowa Pradwiecznaho, Syna Bożaho Jezusa Chrystsa.

Jakuju miała paciechu św. Anna z hetaho dabradziejstwa Bożaho można adczuć tolki tady, kali prypomnim, szto była matkaj najdaskanalejšzaj i najświaciejšzaj Istoty, jakaja kalikoleczy wyszła z ruk Bożych, była matkaj Niepakalanej Dziawicy, z naradzeńnia katoraj radawałsia ūsio nieba.

Ale nie doŭha cieszyłaŭsia św. Anna hetym skarbam, bo jak byli z Jachimom zrabili szlub, szto kali daś Boh im dzicia, achwiarujuć jaho na służbu Bożuju pry światyni, tak i zrabili. Maryja miała tolki trzy hady, jak baćki adwiali jaje ū światyniu, dzie i pakinuli miż dziaŭczat, szto paświaciŭszysia Bohu tam prabywali. Pošla hetaho prażyła jaszce św. Anna kala 13 hadoŭ i pachawaŭszy raniej św. Jachima pieranieślasia i jana ū wiecznaść. Skanała ū Jeruzalimie na rukach Najświaciejšzaj Maryi.

Z życia św. Anny treba wuczycca ūsie przykraści cierpliwa znasić dla Boha i nikoli nie bieznadziejcca, bo i tady, kali nam zdajecca, szto Boh ab nas za byŭ, Jon może nas wysłuchać, kali szczyra budziem prasić, dy ab reczy nie praciuńja Jaho światoj woli.

Piszuć da nas.

Porazawo, Hrodz. hub. Naszaje miasteczko lażyć u paŭdnioŭaj czaści Waŭkawyskaho pawietu, nidaleko (10 wiorst) ad bielawieskaj puszczy. U paŭ wiarsty ad miasteczka praplywaje tut jaszczje niwialikajaja reczka Rosia, a praz samaje Porazawo praciekaje ni to reczaczka biez nijakaho imiani i nazwaŭnia (choć inyja nazywajuć jaje Parazoŭkaj). Porazawo lażyć u dalini, a nawakol jaho iduć wysokija miejsey, paprarezwanyja dzie ni dzie htybokimi rawami. Samaje miasteczko wyhladaje tak, jak wyhladaje mnoha miasteczak ũ naszaj staroney: pasiaredzini żydy sa swalmi karczmami i kramami, a pa kancoch chryścijaniekataliki. Ad susiednich miasteczak różnicea jano tym, szto maje brukowanyja wulicy.

U Porazawi jość kaścioł, dźwie cerkwy (adna byŭszajaja unijackajaja, ciapier pustuje), wolaść, poczta, telegraf, 2-klasnaje sielskaje wuczyliszcze razam z narodnajaju szkołaju, kredytnaje tawarystwo, apteka i ni adnaje chryścijanskaje kramy.

Kaścioł murawany z kamieŭnia praz ks. Hrabawieckaho u 1828 h. maje ezatyrochkantnuju formu i należyć da liku takich kaściołaŭ, jakija wielmi redko spatykajucea na Bielarusi. Hety kaścioł, kab jon byŭ krychu zdacniejszy, to pa swajoj formi wyhladaŭby jak jakaja bazylika, ale kali hlanuć na jaho z dwara, to aź sumnaść i nudota biare, taki jon nizdatny, — bo pa praŭdzi kaźuczy prypaminaje krychu hetyja wialikija, dwornyje, kamiennyja adryny (Boże, daruj mnie hresznanam) z małymi woknami, z pabielanymi stoŭpami i wysokimi ścienami, ableplanymi dzie nie dzie drobnyimi czerapkami. Kaścioł biaz wieży — ũntry takasyma wyhladaje nipačeśnie, maje try aŭтары, adzin z cudoŭnym abrazom św. Antoniaho, da katoraho 13 czerwienia prybywajuć tysiaczy ludziej, hetaż i skarb jadyny naszaho kaścioła — skarb celaj Parazoŭskaj parafii. Dziewa hetaho drennaho stanu kaścioła (choć niekatarym ludziam jon pada bajecca) ũžo mnohije staralisia u jaki — koleczy sposab zaradzić. Starasusia jaszczje ks. Kancler, starasusia ks. Ziemczonak, starajecca także i ciapieraszni probaszcz ks. Werenik, ale sztości paczatkij jak iszli, tak i iduć rakawym szaham, jak hetak dalej pojdzie, to da budowy Parazoŭskaho kaścioła možna budzie dastasawać tutejszaju pahaworku: „czatery wiarsty praz piac dzion jak ahniom spaliŭ“. Da i niczoho dziŭnaho: budujecca Parazoŭski kaścioł ũsio jaszczje na papiery to ũ probaszczaja, to ũ inżyniera, to ũ kansystoryi, a parafijany nawat i wucham ni wiaduć, ni to, szto rukami ci nahami. Usio mnie razkazwali ab niekiehści daŭhoch parafijalnych, dy tak putali i tak brytali, szto ja badaj niczoho i ni zrazumieŭ, bo adzin tak haworyć, druhij inaczej, a trecij jaszczje inaksz, a ũsio, szto hetyje daŭhi ũslamu wŭnawaty. Ja im radziŭ i ciapier radziŭ, kab jany, ni ũhledajuczysia ni na jakija daŭhi, ũzialisia da budowy kaścioła, bo dapradaŭ brydko dla takoho Porazawa mieć taki kaścioł. Miasteczko bahataje, ũsia parafija taksama ni biednaja, aby ano achwota dy praca, to i kaścioł budzie nowy. A zwanica-ż, zwanica u Porazawi to prosta ściana pierad kaściołam z woknami, ũ katorych wisiać 4 zwany, wyszynioju taja ściana jakuju z paŭ treci saźni. To i nie dziwa, szto hołas hetych zwanoŭ szczytać nikoli i ni wybiraecca dalej aposznaj parazoŭskaj chaty.

Naciknuŭ ja, szto miasteczko Porazawo bahataje, — piszuczy hetaje dumaju, szto nipaŭdy ni skažu, a bahacie jaho lażyć u rawoch i lahczynach kala Porazawa — heta miel i hlina. Mielu tak mnoha u Parazoŭskich paloch, szto sami nawat parazoŭcy ni wiadajuć, kali jaho wybirauc.

Kapajuć jaho prosta ũ jamach ci norach i czasam zrobiać takuju wialikuju naru, szto wyhladaje jak pabielany pakoj. Takija nory wielmi nibiazpiecznyje, tamu, szto bywajuć abwały i napryklad letaś adnu kabietu Bielawinu zawalifo. Zaraz-že prybiehli mužczyzny, paczali adkopwać, adkapali da pojasa, a pošla zaczapili wiaroŭkaj i paczali, jak dobryja durni, ciahnuć u haru i szto-ż wyszlo — kabietu padarwali dy, pamierła. Niekolki bylo wypadkaŭ zasypaŭnia na śmierć tamże. Ci ni možna bylob tak ustroicea, kab ni bylo hetych wypadkaŭ, stawić padpory, ci szto druhoje?

Hety miel prywiozszy da chaty kaczajuć u hałki i stawiać pad humna ci chlawy na polki kab prasoch, a pašla wiżuc po czużych wioskach ci miasteczkach pradawać. Biaruc za hałku wialiczynioju z czaławieczu hoławu pa 5 kap.

Aprocz hetaho wielmi prostaho i płaŭnaho zarobku jość jaszczje druhij bolsz wymahajuczaj roboty i staraŭnia — heta hanczarstwa. Hlina kala Porazawa dobraja toż i hanczarou prawie poŭnaje miasteczko — kruciać i kruciać harszki. Za dwa tydni może wykrućić adzin czaławiek cely haron, za haron może ũziać od 10 do 15 rubloŭ, a kali pawiazle pa wioskach to może ũziać i 25 rub. Ciapier kali drowy padarazeli, ni hledziaczy na toje, szto blizka Bielawieskaj puszczy, miefawy promysl bolsz paplaczajecca i tamu jak podjeżdżajesz da Porazawa to ũhledzisz badaj przy koźdom chlewie ci humnie bietyje hałki ad strachi da samaj ziamli, choć i hanczarstwa maje swaich wialikich pryehi'nikaŭ.

U subotu 5 lipnia u dware Bogudzienki sierad dnia zhareła obora sa stajniaju. Bydło pašpieli wyhnać, zhareło ano dwoje świnię i s piaciero cielat. Zhareła także adryna s kanuszynaj i sienam. Kaźuc szto zacierusili abou dzieci, bawiaczysia kala adryny.

Padarozny Swajak.

M. Stabodka Kow. hub. U poczatkuj Lipnia spatkato nas wielmi wialikajje niszczaście. Raniusienka (pa trecij adhadzinie rana) paczausia pazar, katory adrazu zachapiŭ szmat chat. Praz try hadziny zhareło 26 haspadarskich żylych damou i bolsz 20 drubich budynin. Tryceac siemjau astatoz biaz strachi nad hałowami. Kaźuc, szto pazar paczausia praz babskaju niaciaroznaść s ahniom.

Stabodzki Pr.

Kaścielnyja wiadamaści.

Czutki ab biskupach.

U nikatorych kruhoch chodziać czutki, szto byteym ũrad chce, kab areybiskupam u Pieciarburzie byŭ ksiondz-bielarus i szto byteym za adpawiednych kandydataŭ možna ũważać inspektara Pieciarburskaj seminarij ks. Pranciszka Ostroŭskaho i rektara seminarij wilenskaj ks. Jana Uszyŭła.

Smierć Biskupa.

U Lublinie pamior 10 (23) lipnia biskup lublinskaj dyecezi ks. Pranciszak Jaczeŭski, Prałat Dwara, Asystent tronu Papieža i hraŭ Rymski, katory praz bliska 25 hadou byŭ dzielnym pracaunikom u henaj dyecezi. Prażyŭ jon 82 hady,

ksiądzom byŭ praz 55 hadoŭ u czym biskupam bliska 25 hadoŭ. Wieczny adpa czywak daj jamu, Panie, a swietłaś wiecznaja nichaj jamu świecić.

Wybar abministratora dyecezii.

Na mocy pastanaŭleńnia trydenchaho saboru kapitula (prałaty i kanoniki) majuć pawinnaś pa śmierci biskupa wybrać z pamiż siabie ŭ wosiem dzion abministratora dyecezii, da czasu naznaczeńnia nowaho biskupa. Woś kapitula lublinska-ja 17 (29) lipnia pośła nabaženstwa i doŭhaj narady wybrała abministrataram ks. kanonika Zenona Kwieka, katory ŭžo prazyŭ 46 hadoŭ, byŭ praz 15 hadoŭ prafesaram seminarij, a ŭ aposzni czas byŭ dziekanam u Lubartowie. Ks. Zenon Kwiek adznaczejeca wialikaj wuczonaścij i praŭdziwa kapłanskim żyćciom.

Eucharystyczny konhres.

U Francii ŭ cudoŭnym miejscu Lurd adbyŭsia miż 9 (22) i 13 (26) lipnia ŭracyzasty zjezd dastojnikaŭ kaścioła z usiaho świetu na cześć Najświaciejšzaho Sakramentu. Papieža zastupaŭ na hetym zjeździe Kardynał Granito di Belmonte-aprocz katoraho było jaszcze szmat Kardynałaŭ, 30 Arcybiskupaŭ kala 150 Bisku, paŭ i 3 tysiaczy ksiądzoŭ z usiaho kata lickaho ś ietu. Miasteczka było wielmi piekna prystrojano i wystaŭlano było kolki dziesiątkoŭ tryumfalnych bram.

Szto czuwać?

Wajna.

Zawałakło niebo ciomnymi chmarami nad usiej Eŭropaj i nawet pa druhich czaściach świetu. Pralitaja kroŭ Aŭstryjackaho nasljednika, jak ziernia pasadzana je ŭ dobruju ziamlu, daje wialiki urażaj krywi. Aŭstryjackaje śledztwa dawiało, szto ŭbiŭstwo Arcykniazia Franciszka-Ferdynanda było namieczano ŭ Serbii. U Bielhradzie ŭbiŭcy zmaŭlalisia i dastali z kazionych skladaŭ bomby i rewalwery, dy rawat serbskija aficery wuczylili ich, jak kidać henyja bomby, serbskija ŭłaści byteym pamahli, pierajści hranicu Aŭstryi. Kazuć, szto ab hetym dobra wiedaŭ i sam ŭrad serbski, adnak - że ni zdziarzaŭ ubiŭcaŭ ad ich dumki. Woś Aŭstryja pasłała Serbii notu ŭ katoraj damahałasia, kab ŭrad naznaczyŭ śledztwa ŭ Serbii, dy ŭsich winoŭnych, czynoŭnikaŭ i aficeraŭ adprawiŭ sa służby i pakaraŭ, kab przy śledztwie

byli i Aŭstryjskija śledawacieli, kab Serbija zabaraŭnia swaim paddanym rabić jakijakoleczy chaŭrusy i tawarystwy dziela zmahaŭnia z Aŭstryjaj, a ŭsie podobnyja tawarystwy, katoryja ŭžo założony ranej kab zaraz byli zakryty. Serbija zhadzałasia zdawolić nikatoryja punkty damahaŭnia Aŭstryi, ale nia ŭsie; tady Aŭstryja abjawiła Serbii wajnu i pasłała swaje wajska na Bielhrad. Serbski ŭrad i nasljednik-regent wybralisia ŭ htyb kraju, bo stalica ŭsiahlo za try wiarsty ad hranicy. Było ŭžo ŭ hazetach, szto aŭstryjaki zabrali Bielhrad ale pakazałasia, szto heta wydumka i szto i ciapier aŭstryjaki stralajuć u heta miasta z harmat, dy zdajecca chozuć jaho zburyć.

A tymczasam i inszyja hasudarstwy pastawili swajo wojska ŭ hatoŭnaści na wajnu i tak, szto ŭsia Eŭropa, a nawet pa druhich czaściach świetu narod staić pad arużżem, Rasieja, jak spadziewalisia, miała pamahać Serbii proti Aŭstrij, kalib serbam pryszlosia wielmi ŭžo ciazka, a tahdy Niemiaczczyna miała ŭniacca za Aŭstryju dy pajsici proti Rasiei. Francija i Anhlia mieli ŭderyć na Niemiaczczynu, bo hetyja hasudarstwy zluczany ŭmowaj z Rasiejaj i da toho majuć swaje abidy na Niemiaczczynu. Hetak spadziewalisia. Ale ciapier my żywiom u takich czasach, szto ludzi i nawet wuczonyja palityki czasta spadziewajuca adnaho, a zdarajecca zusim szto druheje. Tak wychodzić i ciapier zamiest czakać pakul Aŭstryja przycisnie mocna Serbiju dy Rasieja pojdzie na Aŭstryju, Niemiaczczyna nieŭspadziŭki abjawiła Rasiei wajnu, a na drugi dzień, ni czakajeczy pakul sajuznica Rasiei Francija wystupić proti Niemiaczczyny, hetajaz Niemiaczczyna sama pierszaja uderyła i na Franciju, zaczapila i Belgiju i nawet Anhlia — ŭsich samapierszaja. Hetaho zuchwalstwa ad Nia mieczyny nichto badaj ni spadziawaŭsia. Dyk ciapier u Rasiei i ŭ nas u Wilni nastrajeŭnie wielmi surjoznaje paważnaje, dy na niemcaŭ hroznaje. Usie prosiac Boha, kab pakaraŭ zuchwalca, dy złamiŭ jaho hordaś, kab toj, chto pierszy wyzwaŭ narody na razliŭ krywi, czym najchutcej prymuszany byŭ na kalenkach prasić ab litaś nad im.

Daś Boh tak i budzie, bo nia mohuć że molby milionaŭ żonak i matak chryścijanskich astacca nia wysłuchanymi, nie sprawiedliwa nawet bylob, kab toj, chto praz swaju hresznuju hardaś chce kierawać palitykaj ŭsiahlo świetu a pośla nad im zapanawać, dy ŭsich duszyć, jak kot myszej, — kab toj adziar-

žauby wierch nad tymi, szto wajny nie zadali, katoryja majuć sercy, žalejućyja praliwać ludzkuju kroń. Dy niaŭžo-ž Niamiecczyna takaja ŭžo dużaja, szto sprawicca adna z 4-ma 5-mi dsierżawami (Rasieja, Francija, Anhlja, Belhija, Luksenburg) Nie, majem nadzieju, szto pakaraje Boh winawatych, ale pakinie niawinnych i daś im paciechu. Majem nadzieju, szto za jaki miesiac czasu, naszy braty „zapasnyja“, daś Boh, buduć waroczacca da chaty, dziakawajućy Bohu za pomoc i pakanafnie warahaŭ.

A ciapier, darahija ludcy, a ŭ asobnaści žonki i dzieci zapasnych nia bieznadziejcisja, nie płaczia, tolki uściaż malicisja za waszych mužoŭ i baćkoŭ, a matki za synoŭ, kab Boh, najwyższy ŭładar nieba i ziemli i car usich caroŭ czym chutcej zrabiuć na ziemli supakoj i zhodu, dy kab daŭ ludziam miłaś praŭdziwuju, a tady ludzi wojnaŭ i nie znalib.

Wiestki z zahranicy.

Naahŭ ciapier wiestki z zahranicy trudna pieredastajuca, bo bliska ŭsiudy zawiedziana na heta cenzura, kab nia wydawalisia tajnicy panstwaŭ ich woraham. Z taho szto pieredastajecca, možna skazać tolki toje, szto

Austryja jaszce ni zawajawała ad Serbii ni adnaho miesta i, kažuć, pytańnie, ci kalikoleczy sztoś zawajuje, bo serby heta zaŭziaty narod, katory chutcej zhinie na śmierć, czym zhodzicca ŭstupić worahu. Woś austryjaki, jak stali pad Bielhradam, dyk tak i stajać, dy pražuć z harmat u miesta, razbiwajućy damy i inszyja budyńki.

Niamiecczyna abjawila wajnu Francii haworućy pry hetym, szto bytcym Francija naklikala na siabie Niamiecczynu, bo lotczyki francuskija lotali na aeroplanach nad Niamieckaj ziemloj i kidali bomby, a wojska francuskaje ŭ kolki miejscach pierajszo niamieckuju hranicu. (Pa praŭdzie, kažuć, hetaho nia było). Francuzy sa zdawaleńniem pryniali wieś ab tym szto Niamiecczyna sama pieraszaja abjawila wajnu, dyk achwotna iduć zapasnyja z nadziejaj pakanać zuchwalaŭo woraha.

Alzacyja i Lotoryngija, francuskija ziemli, zawajawanyja niemcami wielmi rady z wajny i nia jduć u wojska niamieckaje, a sabirajuca i iduć u francuskuju armiju, kab razam z bratami zmahacca z woraham, katory duszyŭ ich praz doŭhi ŭžo czas.

U Danii u stalicznym mieści Kopenhaga poŭna ruskich, szto paŭciakali z Niamiecczyny. Z Berlina pryjechała tudy celaja maszyna poŭnaja rasiejskich padannych.

Naahŭ usia Eŭropa apocz Austryi i Italii heta bolszyja abo mienszyja worahi Niamiecczyny, katoraja ŭsim susiedziam tak ŭžo dadziela, szto ŭsie i žadajuć, kab raz staŭsia hetamu kaniec.

Anhlja abjawila wajnu Niamiecczynie i spatkaŭszysja na mory pabiła niemcaŭ.

Aposznija telehramy daniašli, szto ŭžo i Austryja abjawila wajnu Rasiei.

Niejak śmieszna wyhladaje, kali nia mohuczy sprawicca z małaj Serbijaj zczepliwaje jaszce wialikuju Rasieju. Ci nie wiarbić im skura, dyk choczuć, kab lepsz baleta.

Nasza haspadarka.

Sibirskaja jazwa.

U hetym hadu szmat dzie raspano-szylasia straszennaja posześ na rahatuju skacinu. Zawiecca heta posześ *sibirskaja jazwa*, a ŭ nas bolsz nazywajuć jaje „*Karbunkul*“ abo karbunak. Chwaroba heta wielmi zaraznaja i smiarotnaja, dyk i zmahacca z joj wielmi ciażka. Dzie jana ŭpadzie, niasie za saboj wialikija szkody. Woś ja chacz u dać niekolki rad, jak treba z hetaj posześciaj zmahacca.

Skacina zarażajecca najczaszćiej adna ad druhoj pasuczysja na poli, abo zjeŭszy trawu, na katoraj lażała chworaja na karbunak, abo paŭszaja bydlo. Wielmi czasta pieranosiać z adnej sztuki na druhuju, nawat daloka — muchi. Chwaroba heta śmiarotna i dla ludziej, katoryja zarażajuca, abo zdymajućy skuru s paŭszaj skaciny, abo wyrablajućy henyja skury, abo leczućy chworaje bydlo, abo kali ŭkusić czaławieka mucha katoraja raniej była na chworym, ci paŭszym na karbunkul bydlaci.

Chwaroba paczynajecca silnaj ziabninaj (robicca zimna i trasie) skacina niczoha nia jeś, nia žujeć žwaczki, ni daje małaka staic sumnaja, sahnaušszysja, szerś uskudoszana z wocz ciakuć slozy, kaŭ krawianisty, na skury inszy raz zjaŭlajecca puchlina. Chwaroba doŭha nie ciahnicca: praz hadziny 2—3 skacina padaje, tolki redka kali praciahniceca chwaroba praz 2—3 dni.

Kali paŭszuju skacinu pahladzieć, dyk pakažecca, szto z nozdraŭ i z zadu cia-

cze kroū, na Źywacie i kiszkach — krowapadcioki, kasa (silazionka) Źwialiczana, drablaja; razrezaŹszy, dyk u sieredzinie miakisz ciomna-czyrwonaho kolaru.

Ratawać treba woć jak:

1) Ni paćwić zdarowaj skaciny razam z choraj, ani dziarŹać u adnym chlawie.

2) Chleū czasta dezynfektawać (spryskawać ścieny i hnoj wadoj, zmieszanej z kreolinaj i karbolam).

3) Paűszuju skacinu zakopawać hlyboka Ź ziarnu dziekoleczy na uzhorku, Ź suchim miejscu, nidastupnym dla skaciny.

4) U czasie posześci najlepsz skaciny zusim u pola ni puskać, a karmić u chlawie Ź katorym zaczyniać szczylna dŹwieiry i wokny, kab much ni naletała, a na nocz adczyniać, kab nabirałosia ŹwieŹahopawjetra. Dobra, kab u wokny Źprawić takija raszotki, kab mucha ni mała pieraleŹci, a pawietre pierachodziło.

Kali ŹŹo katoraje bydło zachwareje, abliwajuć zimnaj wadoj, abkładajuć lodam i zimnymi kampsesami. Puchlinu prarezajuć i prypiekajuć haraczym zialezam. U siaredzinu dajuć „Antifebrin“ i „Kreolin“ pa adnej stałowaj łyŹce na butelku wady, dwa razy Ź dzieñ.

Samy lepszy ratunak heta pryszczepka karbunkułu szto hod wiasnoj praz dobraho weterynara.

(Weterynarami zawuć daktaroū, szto leczuć skacinu).

Praktykant pa hadoūli bydła
Jazep Szpet.

Jakija ciapier ceny Ź Wilni?

Źyta tutejszaje za pud.	. . . 1 r. 05 k.	— 1 r. 10 k.
„ z maszyny	. . . 1 „ 10 „	— 1 „ 15 „
„ z Rasiei	. . . 1 „ 20 „	— 1 „ 25 „
Awios tutejszy	. . . 1 „ 20 „	— 1 „ 30 „
„ z Rasiei	. . . 1 „ 30 „	— 1 „ 40 „
Jaczmieñ tutejszy	. . . 1 „ 15 „	— 1 „ 20 „
„ z Rasiei	. . . 1 „ 20 „	— 1 „ 25 „
Wotrubi Źytnija	0 „ 70 „
„ pszonnyja	1 „ 00 „
„ jaczmiennyja	0 „ 75 „
Siena za pud	. . . 0 „ 65 „	— 0 „ 70 „
Kaniuszyna	. . . 0 „ 75 „	— 0 „ 80 „
Saloma	. . . 0 „ 30 „	— 0 „ 40 „
Bulba za aűminu	. . . 1 „ 90 „	— 2 „ 60 „
Jajak dziesiatak	. . . 0 „ 35 „	— 0 „ 37 „
Kwarta śmietany	. . . 0 „ 35 „	— 0 „ 40 „
Twarahu kwarta	. . . 0 „ 15 „	— 0 „ 20 „
Kurezaty pa	. . . 0 „ 30 „	— 0 „ 50 „
Chleb razowy funt	3 k.
„ biały	4 k.
Muka pszonnyja	7 k.
Cukier za funt	16 k.
Karasina	5 k.

U czas mobilizacji niasumlennyja pradaűcy na Źsio padniali straszėnie ceny, ale Źlaści hetkuju rabotu pryypnili, daj BoŹe im zdaroűje, dyk ciapier ceny siarednija.

Zahadki.

53) Hrymnie, jak hrom, palacić won, kaho zaepeć, toj zaras laŹe.

54) Drobnny jak mak, hidki na smak i nie atruta, a śmierć niasie.

Prykazki.

Ni kapaj na druhoha jamy, bo sam u jaje Źwaliszsia.

Na czyjom wazie siadzisz, tamu i pieśni śpiwaj!

Źarty.

- Czamu hety niemiec taki zadŹirysty?
- Bo jamu skura świarbić.
- A kali jon supakojecca?
- Jak miasa zabalić.
- Daj-Źe, BoŹe!

Addajecca u arendu (moŹna na 6 hadou) wializarny

FRUKTOWY SAD

Jabłykaū u hetym hadu pawinno być kala 15 tysiacz pudoū (u 1912 h. bylo 25 tysiacz) Adpraūka wadoj (raka SoŹa) da Kijewa, Jekacierynastaūla i Ź inszyja miejscy. MoŹna kupić usie jabłyki z das- taūkaj da Wilni Źpakawanyja Ź struŹki i skrynki pa 2 r. 25 k. za pud.

Chto hetym cikawiecca nichaj napisze da pani **Barbary M. Trzaskoū- skaj** dwor **Hryby** poczta **Krasnapolje** Mahil. hub.